

Türkmenistanyň wekiliýeti ÝUNESKO-nyň Maddy däl medeni mirasy goramak boýunça hökümetara komitetiniň 20-nji mejlisine gatnaşýar

2025-nji ýylyň 8-nji dekabrynda Hindistan Respublikasynyň Nýu Deli şäherinde ÝUNESKO-nyň Maddy däl medeni mirasy goramak boýunça hökümetara komitetiniň 20-nji mejlisiniň açylyş dabarasyny geçirildi.

Dabarada ÝUNESKO-nyň Baş direktory Khaled Ahmed El-Enany, şeýle hem Hindistan Respublikasynyň Daşary işler we Medeniýet ministrleri çykyş etdiler.

Mejlisiň işine ÝUNESKO-nyň Maddy däl medeni mirasy goramak hakyndaky konwensiýasyna agza bolan 181 döwletiň we hökümete degişli däl guramalaryň wekilleri, şeýle hem Türkmenistanyň Bilim ministriniň orunbasary Aleksandr Amanowyň ýolbaşçylygyndaky wekiliýeti gatnaşýar.

Mejlisiň dowamynda ÝUNESKO-nyň Maddy däl medeni mirasy goramak boýunça hökümetara komiteti tarapyndan Konwensiýanyň çägendäki dürli sanawlaryna girizmek maksady bilen agza döwletler tarapyndan hödürlenýän jemi 66 sany hödürnama seredilmegine garaşylýar. Olardan 54-si Adamzadyň maddy däl medeni mirasynyň sanawyna, 11-si gyssagly goraga mätäç maddy däl medeni mirasyň sanawyna, 1-i maddy däl medeni mirasy gorap saklamak boýunça iň gowy tejribeleriň sanawyna girizilmäge hödürlenendir.

Olaryň arasynda Türkmenistan tarapyndan hödürlenýän «Türkmen alabaý itlerini ösdürüp ýetişdirmek düpleri» atly milli hödürnama seredilmegi meýilleşdirilýär.

ÝUNESKO-nyň Maddy däl medeni miras boýunça hökümetara komitetiniň 20-nji mejlisi şu ýylyň 13-nji dekabryna çenli dowam eder.